

- (٩) تدریس قرآن، (فاران فاؤنڈیشن، لاہور، ۲۰۰۱ء)، ج، ۸، ص ۲۷-۲۳، ج، ۸، ص ۲۹
- (۱۰) البیان، دارالاشراف (لاہور، ۲۰۰۱ء)
- (۱۱) روح المعانی، (دارالحکایات العربی، بیروت، ۱۹۸۵ء)، ج، ۷، ص ۷۷
- (۱۲) زاد المسیر، (مکتبۃ تفاسیر پشاور)، ج، ۳، ص ۳۸۳
- (۱۳) الجامع لاحکام القرآن، (مکتبۃ رشیدیہ، کوئٹہ)، ج، ۱۰، ص ۱۹
- (۱۴) تفسیر البیهادی، (مکتبۃ مدینیہ، لاہور)، ج، ۳، ص ۲۲۳
- (۱۵) روح المعانی، ج، ۱۲، ص ۲۵۷
- (۱۶) جامع البیان، (داراللکن، دمشق، ۱۹۷۸ء)، ج، ۱۲، ص ۱۲۷
- (۱۷) تفسیر القرآن، ج، ۲، ص ۵۷۹
- (۱۸) بیان القرآن، (ادارۃ تالیفات اشرفیہ، ملتان، ۱۳۲۷ھ)، ج، ۱، ص ۵۸۷
- (۱۹) ایضاً
- (۲۰) روح المعانی، ج، ۸، ص ۱۳
- (۲۱) الجامع لاحکام القرآن، ج، ۷، ص ۳۲
- (۲۲) روح المعانی، ج، ۸، ص ۱۲
- (۲۳) آلوی نے اس قول کا ذکر ضعیف سینے قیل کے ساتھ کیا ہے۔ (ایضاً)
- (۲۴) تدریس قرآن، ج، ۳، ص ۳۶۰
- (۲۵) ملاحظہ کیجئے یہودی ربی مائیکل ویشوگرود (Michael Wyschogrod) کا مقالہ زیر عنوان Islam and Christianity in the Perspective of Judaism (اسلام اور مسیحیت، یہودیت کے تناظر میں)۔
Al-Faruqi, Isma'il Raji, *Triologue of the Abrahamic Faiths*, (Virginia: International Institute of Islamic Thought, 1991), pp 13-18
- (۲۶) پیدائش: باب ۹، آیات ۳-۵
- (۲۷) سورۃ البقرۃ آیت ۷۶ میں گائے کے ذئب کے متعلق پہلا حکم ذکر ہوا ہے۔ اس میں بقرۃ لفظ آیا ہے جو اسم مکرہ ہے۔
- (۲۸) احبار: باب ۷، آیات ۲۲-۲۵
- (۲۹) ایضاً: باب ۳، آیات ۱۵-۱۷
-

دینی مدارس کے اساتذہ کے لیے تربیتی نظام کی ضرورت اور تقاضے

[۱۳ نومبر ۲۰۰۶ کو اشريعہ کامی گوجرانوالہ میں ”دینی مدارس کے اساتذہ کے لیے تربیتی نظام کی ضرورت اور تقاضے“ کے عنوان پر ایک روزہ تربیتی و رکھاپ میں پڑھا گیا]

مولانا ابو عمار زادہ الراشدی و دیگر معزز علماء کے کرام و شرکاء سے سیدنا!

میں سب سے پہلے تو آج کی تقریب کے میزبانوں کا شکریہ ادا کرنا چاہتا ہوں جنہوں نے مجھے جیسے ایک طالب علم کو علاوہ اس مجلس میں مدارس سے تعلق رکھنے والے ایک خصوصی مسئلے پر اظہار خیال کی دعوت دی۔ میں سمجھتا ہوں کہ اس مسئلے پر زیادہ بہتر تھا کہ دینی مدارس کے کسی استاذ محترم کو اظہار خیال کی دعوت دی جاتی جو اس موضوع پر یقیناً مجھ سے بہتر آپ کی رہنمائی کرتے۔ غالباً میزبانوں کا خیال ہے کہ اس عنوان پر کسی غیر جانب دار بصر کو اظہار خیال کے لیے کہا جائے، اس لیے ان کی نظر انتخاب مجھے جیسے شخص پر پڑی ہے۔ بایس ہمہ میں کوشش کروں گا کہ مجھے جو ذمہ داری تفویض ہوئی ہے، اس پر ایک غیر جانب دار بصر کے طور پر روشنی ڈالوں۔

اس سے قبل کہ میں اپنے موضوع پر گفتگو کروں، مناسب خیال کرتا ہوں کہ میں ابتدائی میں اپنے اس تحریک کا تذکرہ کروں جو مجھے اپنی ابتدائی زندگی میں دینی مدارس کے ایک طالب علم کے طور پر حاصل ہوا۔ مجھے اس پر فخر ہے کہ میں نے دینی تعلیم دینی مدارس کے ایک باقاعدہ طالب علم کے طور پر حاصل کی ہے۔ میری طالب علمی کا دورہ ۱۹۶۶ء سے ۱۹۷۳ء تک پھیلا ہوا ہے اور ان آٹھ برسوں میں، میں نے پانچ شہروں میں واقع چھ مدارس سے دینی تعلیم حاصل کی۔ اس وقت وفاق المدارس کا موجودہ سیٹ اب موجود نہ تھا اور طالب علم تعلیمی درجات اور مراحل کے انتخاب میں کافی حد تک آزاد ہوتا تھا اور آٹھ سال کا کورس چھ یا سات برسوں میں مکمل کر لیا جاتا تھا۔ چنانچہ میں نے ایک سال تو فارسی پڑھی اور باقی سالوں میں مدرسہ کاشف العلوم شیخوپورہ، مدرسہ حسینیہ شہزاد پور سندھ، مدرسہ نصرۃ العلوم گوجرانوالہ، دارالعلوم کبیر والا اور جامعہ مدنیہ وجامعہ اشرفیہ لاہور میں درس نظامی کی تیکمیل کی اور دورہ حدیث میں مولانا محمد ادریس کاندھلوی اور مولانا محمد موسیٰ خان

☆ صدر شعبہ اردو و اردو معارف اسلامیہ، جامعہ پنجاب، لاہور

— مہنامہ الشريعہ (۲۱) اکتوبر ۲۰۰۷ —

صاحب[ؒ] جیسے اساتذہ کرام سے شرف تمند حاصل ہوا۔ تحدیث نعمت کے طور پر عرض ہے کہ اس وقت کے سالانہ امتحان میں مدارس میں اول پوزیشن حاصل کرنے کی سعادت تک حاصل ہوتی رہی اور راقم الحرف کا شمارہ بیش اچھے طلباء میں ہوتا رہا۔ اس تفصیل سے اس امر کا انہما مقصود ہے کہ آج کے اس سینئر میں دینی مدارس کی تعلیم کے حوالے سے جو کچھ عرض کیا جائے گا، وہ محض سنائی سنائی با توں پرمنی نہیں، بلکہ اس میں سے بہت کچھ ”آپ بیتی“ اور ذاتی مشاہدے کا نتیجہ ہے۔

دینی مدارس میں تربیتی نظام کی اہمیت و ضرورت

جہاں تک آج کے موضوع کا تعلق ہے تو یہ میرے خیال میں بہت اہم بھی ہے اور وقت کی ضرورت بھی، اور اگر یہ کہا جائے تو بے جانہ ہو گا کہ تربیت نام کی شے ابھی تک دینی مدارس کی حدود میں داخل نہیں ہوئی۔ دینی مدارس میں تربیتی نظام نہ ہونے کی بنابر اندماز تدریس اور اسلوب تدریس میں عجیب بواحیاں دیکھنے میں آتی ہیں اور دینی مدارس سے جو طلبہ فارغ ہوتے ہیں، دینی مدارس کے ذمہ دار حضرات انہی میں سے کسی ایک کا، ذاتی تعلق یا کسی سفارش کی بنیاد پر اپنے مدرسہ میں استاذ کی آسامی پر تقرر کر دیتے ہیں اور یہ دیکھنے اور جانے کی کوئی شعوری کوشش نہیں کرتے کہ مذکورہ فرد میں پڑھانے کی صلاحیت بھی ہے یا نہیں، اور چونکہ مدارس سے طالب علموں کی جو کھلیپ تیار ہو رہی ہے، وہ زیادہ تر ایسے ہی اساتذہ کے ”فیضان علمی“ کا نتیجہ ہے، یہی وجہ ہے کہ دن بدن طالب علموں کا علمی اور فکری معیار گرتا جا رہا ہے اور درس نظامی سے فراغت حاصل کرنے والے طلبہ کی اکثریت کسی بھی عربی کتاب کو سمجھنا تو درکنار، اس کی عبارت تک پڑھنے سے ناواقف رہتی ہے اور مقابلے کے امتحانات میں معلومات کے فندران اور نصاب پر گرفت نہ ہونے کی بنا پر اکثر ناکام رہتی ہیں اور اکثر ویشنہ نہانہ تضمیک بنتی ہے۔

دینی تعلیم و تربیت کا پس منظر

یہاں یہ بات بھی قابل ذکر ہے کہ دینی تعلیم و تربیت کا یہ سلسلہ عبد رسالت ماب صلی اللہ علیہ وسلم سے تسلیل کے ساتھ کا براؤن کا برچلا آرہا ہے اور اس میں کبھی ایک لمحہ کے لیے بھی افقط داعی نہیں ہوا اور اس میں مسلمانوں کی محنت سے زیادہ قرآن حکیم اور اس کے سامنے تلتے نشوونما پانے والے علوم و فنون کے اعجازی پہلو کا زیادہ تعلق ہے، اس لیے یقیناً وہ لوگ خوش قسمت اور خوش نصیب ہیں جنہیں ان علوم و فنون کو پڑھنے اور پڑھانے کا موقع ملتارہ اور جن کے سینے ”یاد یار مہرباں“ سے اور ہونٹ ”ذکر یار“ سے مطرد اور منور ہے یہی اور انہوں نے دشمنوں کی ہزاروں کو شکوہ اور ہزار کا وشوں کے باوجود اس تعلیم کا پرچم سر بلند رکھا۔ اللہ تعالیٰ علوم اسلامیہ کے ان جاں بازوں پر اپنی کروڑوں رحمتیں نازل فرمائے۔

تاہم دینی مدارس کے موجودہ نصاب اور موجودہ نظام تعلیم کا تعلق متاخر مغلیہ دور سے تعلق رکھنے والی ایک ایسا بالغ نظر ہستی ملاظم الدین سہالوی[ؒ] ۱۰۸۹-۱۰۸۸ھ مطابق ۱۹۲۷ء میں کی ذات سے ہے جنہوں نے ایک ایسا جامع اور عمده نصاب تعلیم متعارف کروایا جو صدیاں گزرنے کے باوجود آج بھی اسی آب و تاب اور اسی جوش و خروش اور دینی جذبے سے پڑھایا جا رہا ہے۔ اسے دارالعلوم دیوبند کی علمی تحریک نے نئے ”بال و پر“ عطا کیے جو انگریز کے مکمل تسلط، ۱۸۵۷ء کی جنگ آزادی کی ناکامی اور ۱۹۳۵ء میں لارڈ میکالے کی طرف سے آنے والی تعلیمی پالیسی کے عملی نفاذ کے بعد

سامنے آئی۔ ملنا ظالم الدین سہالویؒ کا تیار کردہ نصاب تعلیم کا اگردار العلوم دیوبند کی علمی اور فکری تحریک کے ذریعے احیا اور اجراء ہوا ہوتا تو شاید یہ نصاب تعلیم ہندوستان کے دوسرے کئی نصاب ہائے تعلیم کی طرح کبھی کامخت ہو چکا ہوتا۔ یقیناً اسے دوسری زندگی دار العلوم دیوبند کی علمی تحریک نے عطا کی ہے۔

نصاب تعلیم کی طرح انداز تدریس بھی صدیوں کی روایت اور قدامت رکھتا ہے اور آج بھی درس نظامی کی کتب کو پڑھانے کا طریقہ اور انداز وہی ہے جو صدیوں پہلے ہندوستان بھر میں خصوصاً اور باقی دنیا میں عموماً رائج اور نافذ تھا۔ ابتدائی دور میں چونکہ پڑھانے والے استادہ تدریس میں خصوصی مہارت رکھتے تھے اور پڑھنے والے بھی محض ذاتی شوق اور محنت سے پڑھایا کرتے تھے، اس لیے اس وقت استادہ کی تربیت نہ ہونے کے باوجود بہت عمدہ طریقے سے کام چل رہا تھا۔ اس وقت استاد اور شاگرد کے مابین تعلق کا جواز وال رشتہ قائم ہوتا تھا، وہ انہیں ایک دوسرے کے قریب کرتا تھا اور چونکہ طلبہ اپنے استادہ کے ساتھ جو وقت گزارتے تھے، اس کے دوران وہ اپنے استادہ سے سیکھنے کا عمل جاری رکھتے تھے، اس لیے جب وہ منتدہ تدریس پر فائز ہوتے تو انہیں کوئی دقت اور دشواری پیش نہیں آتی تھی۔

دوسرے اہم اور امتیازی فرق یہ تھا کہ اس دور میں علوم آمیلہ (صرف و خواہ منطق) پر شروع میں خوب محنت کرائی جاتی تھی جس کی بنا پر طالب علم کی عربی عبارت اور گیر پر گرفت مضبوط ہو جاتی تھی۔ اس کے لیے اپنے استاد سے سیکھنے کا عمل بہتر ہوتا تھا۔ مگر اب صورت حال تبدیل ہو چکی ہے اور طالب علم اور استاد میں فاصلے بڑھ گئے ہیں اور استادہ کے دروس محض حاشیوں اور شروح تک محدود ہو گئے ہیں۔ جس استاد مفترم سے میں نے کافی پڑھا، انہوں نے سات دن اس کے پہلے جملے ”الكلمة لفظ وضع لمعنى مفرد مفرد“، کی تشریح پر لگائے جس کے دوران انہوں نے کافی کی ایک شرح کی پوری باتیں اپنے طالب علموں کے گوش گزارکیں، لیکن ان سادات دنوں کی اس تقریر میں شاید ہی کوئی ایسی بات ہو جو اس وقت کے میرے طالب علمانہ ذہن میں پڑھی ہو۔ اس طرح مختلف کتابوں کے استادہ کرام کی کاپیاں کافی مشہور تھیں۔ میرے ایک استاد مفترم نے اس وقت (۱۹۷۳ء میں) ہمیں حدیث کی ایک کتاب کے جزوؤں لکھوائے تھے، برہابر سی گزرنے کے باوجود نتوان کے ان نوٹس کے الفاظ بدلتے ہیں اور نہ ہی ان کے معانی و مضامین میں کوئی تبدیلی واقع ہوئی ہے۔

یہ میرے استادہ کرام کی محنت کا شریحتا کہ حدیث کی تعلیم کے دروان بھی ہم پر حدیث کا کوئی رنگ نہیں چڑھا اور ہم بخاری، مسلم اور ترمذی کے درسوں میں بھی قدوری، ہدایہ اور نور الانوار کا مزہ لیتے رہے اور مجھے یہ بھی یاد نہیں کہ چند ایک استادہ کرام کے سو کسی ایک استاد نے کتاب کے مصنفوں کا یا ان کے حالات کا ذکر کیا ہوا اور یہ بتایا ہو کہ یہ کتاب کس دور میں لکھی یا تصنیف کی گئی۔ بعض استادہ گھنٹہ بھر کی تدریس کے بعد جب درس گاہ سے رخصت ہوتے تو ہمارا ذہن کو رے کاغذ کی طرح خالی اور صاف ہوتا اور ہمیں ان کی لچھے دار تقریروں میں سوائے دوچار جملوں کے کچھ بھی یاد نہ رہتا تھا۔ پھر علامہ تفتازانی اور جرجانی کے حاشیہ در حاشیوں کا مسئلہ اس پر مسترد ہے جن کی اٹھائی ہوئی منطقی موشکافوں سے ذہن تو یقیناً تیز ہوتا ہے، مگر طالب علم کے پلے کچھ نہیں پڑتا اور مجبوراً امتحان کے وقت دوسرے لوگوں کی تیار کردہ کاپیوں یا نوٹس کا سہارا لینا پڑتا ہے اور جب سے وفاق المدارس کا نظام قائم ہوا ہے، اس وقت سے تو یہ کاپیاں اور یہ نوٹس ایک بین الملکی شے بن گئے ہیں اور طالب علموں کے لیے Guess paper کا سادا جر کھتے ہیں۔

درصل ہر مضمون کو اس کے اپنے ماحول میں مطالعہ کرنے کی ضرورت ہے۔ اگر دینیات کو منطق کے رنگ

میں یا حدیث کوفقدہ کے انداز میں پڑھایا جائے تو اس سے اس مضمون کی افادیت ختم ہو جاتی ہے اور پڑھنے والا آدھا تیز اور آدھا بیٹھر ہو کر رہ جاتا ہے۔ اس لیے ہمیں اپنے ان روپوں پر بھی نظر ثانی کی ضرورت ہے۔ یہ حالات اور ہمارے دینی مدارس سے تیار ہونے والی علمی کمپنی اور ان کا معیار علمی اور معیار تعلیمی، دینی مدارس کے زمانے کے لیے بہت بڑا الحجہ فکر یہ ہے جس کی بناء پر منہب کی دنیا میں بجا نت بجا نت کی بولیاں سنائی دے رہی ہیں اور ہمیں شاید بھی تک اس مسئلے کی نزاکت اور اہمیت کا احساس نہیں ہے۔ یہ محض تصویر کا درخ ہے جو شاید ہمارے سامنے نہیں ہے یا جس کی طرف سے ہم نے اپنی آنکھیں عملاً بند کر کھی ہیں اور ہم کسی بھلے وقت کا انتظار کر رہے ہیں جو شاید بھی نہیں آئے گا اور ہمیں وہی کچھ ملے گا جو ہم اپنی ان نسلوں کے ذہنوں میں بور ہے ہیں۔

پس چہ باید کرد

اب سوال یہ ہے کہ دینی مدارس کے معیار تعلیم، وہاں سے فارغ التحصیل ہونے والے طالب علموں کی بالغ نظری اور انہیں وقت اور زمانے کے ساتھ کندھے سے کندھا ملا کر چنان سکھانے کے لیے کیا کرنا چاہیے؟ اس حوالے سے اب یہ بات ناگزیر ہو گئی ہے کہ دینی مدارس کے اساتذہ کرام کی مناسب و موزوں تربیت کا بھی انتظام اور اہتمام ہونا چاہیے۔ جب یہ ہے کہ دنیا بھر میں یہ بات عملًا تسلیم کر لی گئی ہے کہ دوسروں کو پڑھانا یا تعلیم دینا یا ایک الگ او مستقل فن ہے اور یہ بات ضروری نہیں ہے کہ ایک اچھا عالم ایک اچھا استاد بھی ہو اور یعنی بھی تعلیم و تعلم کا محتاج ہے۔ خود لفظ تعلیم میں اس عملی پہلو کی طرف رہنمائی پائی جاتی ہے۔ نامور ماہر لغات علامہ راغب الاصفہانی نے لفظ تعلیم کی توضیح کرتے ہوئے لکھا ہے:

والتعلیم اختص بما یکون بتکریر و تکثیر حتی یحصل منه اثر فی نفس المتعلم

وقال بعضهم التعلیم تنبیه النفس لتصور ذلك

(الراغب الاصفہانی، مفردات فی غریب القرآن، ص ۳، بذیل مادہ علم)

”تعلیم کسی شے کو دہرانے اور کثرت کے ساتھ اس کے تکرار کا نام ہے، تا آنکہ اس کا اثر طالب علم کے نفس پر ظاہر ہو جائے۔ بعض علمائے کہا ہے کہ تعلیم اس کے تصور کے لئے نفس کو متنبہ اور آگاہ کرنے کا نام ہے۔“

تعلیم کی اس لغوی تشریح سے واضح ہو جاتا ہے کہ تعلیم بذات خود ایک الگ او مستقل فن ہے جو سیکھنے سکھانے کا محتاج ہے۔ جبکہ تربیت کا مادہ ”رب“ ہے جو کہ مصدر ہے۔ علام راغب اس کے متعلق لکھتے ہیں:

الرب فی الاصل التربیة هو انشاء الشیع حالا فحالا الی التمام يقال ربہ ورباه

وربیه فالرب مصدر مستعار للفاعل (ایضاً، ص ۱۸۹، بذیل مادہ رب)

”الرب کے لغوی معنی ”تربیت“ کے ہیں، یعنی کسی شے کو درجہ بدوجہ کمال تک پہنچانا۔ اسی مفہوم کے اعتبار سے کہا جاتا ہے: ”ربہ ورباه وربیه“۔ اس طرح ”الرب“ لغوی لفاظ سے مصدر ہے جو فعل (تربیت کرنے والے) کے مفہوم میں مستعار لیا گیا ہے۔“

اور اگر جدید علم اعلیٰ تعلیم کے حوالے سے بات کی جائے تو فن تعلیم یا فن تدریس سے مراد نصاب کو موثر انداز میں طلبہ تک پہنچانے کے لیے موثر حکمت عملی کو اپنانے کا نام ہے۔ اس کے لیے اصول نصیات اور طرق تدریس کا صحیح فہم ہونا بھی ضروری ہے۔ نظام تعلیم کا یہ پہلو اطلاقی عملی حیثیت رکھتا ہے۔

مزید برآں آج کل تعلیم و تدریس کو کسی ایک طریقے تک محدود نہیں سمجھا جاتا، بلکہ دور حاضر میں تعلیم اور تدریس کے بیشیوں طریقے ہیں جو طالب علم اور طالب علموں کے رویے اور ان کی ڈنی سطح اور ان کے فکری افق کو سامنے رکھ کر اختیار کیے جاتے ہیں۔ اس مقصد کے لیے خود استاد یا معلم کی تربیت کا ہونا ضروری ہے۔ پھر جس طرح علم کی تحصیل، محنت کے علاوہ اساتذہ کی طرف سے مناسب رہنمائی کی محتاج ہے، اس طرح ”تربیت معلم“ کے لیے طالب علم میں مناسب و موزوں الیت کا ہونا اور اس کے ساتھ ساتھ اساتذہ کی طرف سے مناسب رہنمائی کا مانا بھی ضروری ہے۔

اب آئیے، ہم دیکھیں کہ دینی مدارس کے اساتذہ کی کن کن پہلوؤں پر رہنمائی یا تربیت ضروری ہے۔

۱۔ مقاصد

دنیا میں جس طرح علوم و فنون میں تنوع اور رنگارنگی ہے، اسی طرح تدریسی مناج اور تعلیمی طریقوں میں بھی برا تنواع پایا جاتا ہے اور مقاصد تعلیم کو سامنے رکھ کر تعلیم کا منبع اور تدریس کا طریقہ اختیار کیا جاتا ہے۔ اسی بناء پر مختلف تو میں اور مختلف ممالک اپنی تعلیمی پالیسیاں جاری کرتے ہیں، مگر افسوس کے ساتھ کہنا پڑتا ہے کہ ہمارے دینی مدارس میں تعلیمی مقاصد پر کوئی توجہ اور کوئی دھیان نہیں دیا جا رہا۔ اس میں نہ کہ دینی مدارس میں تعلیم کا سب سے بڑا مقصد رضاۓ الہی کا حصول ہے اور یہ مقصد بذات خود بڑا مقصد ہے، لیکن اس مقصد کے حصول کے لیے بھی اور جزوی مقاصد کا تعین بہر حال ضروری ہے۔

تعلیمی مقاصد کا تعین اور ان کے مطابق تعلیمی انداز اور منبع کا اختیار کرنا اس لیے بھی ضروری ہو گیا ہے کہ اب دنیا کا ماحول بہت تیزی سے تبدیل ہو رہا ہے اور ایک استاد کو اس بات کا احساس اور ادراک ہونا ضروری ہے کہ اسے کس ماحول میں اور کس انداز سے اپنی بات کہنی ہے۔

۲۔ تعلیم کے جدید طریقے

پھر جیسا کہ اوپر ذکر ہوا، ہمارے دینی مدارس میں زیادہ تر، تدریس کا ایک ہی طریقہ رائج اور نافذ ہے جسے درسی کتب کا طریقہ کہا جاسکتا ہے۔ اس طریقے میں استاد خود درسی کتاب سے کچھ حصہ پڑھتا ہے یا کسی طالب علم سے پڑھواتا ہے اور پھر استاد عبارت کے مشکل مقامات کی تشریح کرتا جاتا ہے اور حسب ضرورت طلبہ سوالات کے ذریعے بھی اپنی مشکلات حل کرتے ہیں۔ تعلیم اور تدریس کا یہ طریقہ اتنا فرسودہ ہو چکا ہے کہ اس سے نہ طالب علم میں کوئی علمی مہارت پیدا ہوتی ہے اور نہ ہی استاد کی علمی اور فکری صلاحیتوں میں کوئی اضافہ ہوتا ہے۔ علاوہ ازاں اس انداز تعلیم سے کلاس کے صرف ذہین طلبہ ہی مستفید ہو سکتے ہیں اور ایسے طلبہ جن کا ڈنی اور فکری مستوی مختلف ہو، یہ طریقہ تدریس ان کے لیے چند اس فائدہ مند نہیں ہوتا۔ اس کے برعکس عصر حاضر میں تعلیم ایک ”فن“، اور ایک ”سامنہ“ بن گیا ہے اور طالب علموں کو مضمون پڑھانے کے لیے بیشیوں طریقے ایجاد کیے جا چکے ہیں جن میں سمعی اور بصیری ذرائع اور وسائل کو اختیار کر کے طالب علموں کے لیے حصول علم میں آسانی پیدا کی جاسکتی ہے۔ یہاں تک کہ ہر مضمون اور ہر ایک (Subject) کو پڑھانے کا مستقل طریقہ یا طریقہ ایجاد کر لیے گئے ہیں، اور جو مضمون جتنا ہم ہوتا ہے، اتنا ہی اسے آسان اور سہل طریقے سے پڑھانے کا طریقہ اپنایا جاتا ہے۔ اس حوالے سے عربی صرف وجوہ، حدیث، فقہ اور قرآن مجید کی تدریس کے آسان اور سہل طریقے اختیار کرنا وقت کی سب سے اہم اور سب سے بڑی ضرورت ہے۔ یہاں یا مر بھی قابل ذکر ہے کہ طریقہ ہائے تدریس میں وسعت اور